

Opinjoni tal-Kumitat Ekonomiku u Soċjali Ewropew dwar “Ir-rwol u l-perspettivi tal-imsieħba soċjali u organizzazzjonijiet oħrajn tas-soċjetà ċivili fil-kuntest ta’ forom godda ta’ xogħol”

(opinjoni esploratorja mitluba mill-Presidenza Estonjana)

(2017/C 434/05)

Relatur: **Franca SALIS-MADINIER**

Korelatur: **Jukka AHTELA**

Konsultazzjoni	Presidenza Estonjana tal-Kunsill, 17.3.2017
Baži legali	L-Artikolu 304 tat-Trattat dwar il-Funzjonament tal-Unjoni Ewropea
Sezzjoni kompetenti	Sezzjoni Speċjalizzata għax-Xogħol, l-Affarijiet Soċjali u ċ-Cittadinanza
Adottata fis-sezzjoni	19.7.2017
Adottata fil-plenarja	20.9.2017
Sessjoni plenarja Nru	528
Riżultat tal-votazzjoni (favur/kontra/astensjonijiet)	185/2/3

1. Konkluzjonijiet u rakkomandazzjonijiet

1.1 Il-KESE jemmen li hemm bżonn aktar minn qatt qabel li jiġi rikonoxxut ir-rwol tad-djalogu soċjali u n-negożjar kollettiv fil-livelli kollha u jissahhah f’dan iż-żmien ta’ bidliet kbar diġitali, ambjentali u demografici li qed johlqu bidliet għall-haddiema, l-impjegaturi u r-relazzjonijiet tagħhom bhala msieħba soċjali.

1.2 Il-KESE jqis li l-bidliet li qeghdin isehhu huma tant vasti li jehtiegu riflessjoni kollettiva, wiesgħa u inklużiva. Il-metodu huwa bbażat fuq djalogu soċjali fil-livelli kollha u fuq il-partecipazzjoni tal-partijiet kollha kkonċernati biex jibqgħu jinstabu twegibiet godda pertinenti, jitressqu l-proposti u tiġi vvintata d-dinja ta’ ghada.

1.3 L-atturi li huma l-imsieħba soċjali għandhom inkunu onesti dwar l-aċċellerazzjoni u l-firxa ta’ bidliet, determinati li jitnaqqsu l-effetti avversi, u konvinti li l-ekonomija kollaborattiva tista’ twassal għal żviluppi pożittivi u opportunitajiet li għandhom jittiehdu.

1.4 Il-KESE huwa konvint li l-għanijiet u l-principji fundamentali tad-djalogu soċjali għadhom validi fid-dinja l-għdida tax-xogħol. Id-djalogu soċjali, li jinkludi fost l-oħrajn, l-informazzjoni, il-konsultazzjoni u l-partecipazzjoni tal-haddiema għandu jkun ibbażat fuq il-fiduċja reciproka u r-rispett tal-prattiki nazzjonali.

1.5 Il-Kumitat tenna, f’għadd ta’ opinjonijiet tiegħu, ir-rwol ewlieni tad-djalogu soċjali fil-forom godda ta’ xogħol⁽¹⁾. Id-djalogu soċjali għandu jaqdi rwol ewlieni fil-livelli rilevanti kollha, u dan b’rispett shih lejn l-awtonomija tal-imsieħba soċjali.

1.6 Il-KESE jemmen li huwa impossibbli li wiehed illum ibassar l-opportunitajiet u l-isfidi kollha li ser tohloq l-ekonomija diġitali. Ir-rwol tad-djalogu soċjali u soċjetali mhuwiex li jopponi dawn it-tranzizzjonijiet, iżda li jiggwidahom bl-aħjar mod biex jitgawdex il-benefiċċji kollha li jistgħu joffru għat-tkabbir, għall-promozzjoni tal-innovazzjoni u tal-hiliet, għal impjiegi ta’ kwalità, u għall-finanzjament sostenibbli u inklużiv tal-protezzjonijiet soċjali.

⁽¹⁾ ĠU C 125 tal-21.4.2017, p. 10, ĠU C 303 tad-19.8.2016, p. 54, u ĠU C 13 tal-15.1.2016, p. 161.

1.7 Kif diġà stqarr il-KESE, ir-rappreżentazzjoni tat-trejdjunjins u tan-negozjar kollettiv għall-haddiema tal-pjattaformi qed jiġu kkontestati ⁽²⁾. Huwa għalhekk meħtieġ li jitneħħew l-ostakli għall-eżerċizzju tad-drittijiet fundamentali ggarantiti mill-Karta tad-Drittijiet Fundamentali tal-Unjoni Ewropea u mill-konvenzjonijiet tal-ILO ⁽³⁾.

1.8 It-teknoloġija diġitali tiffida l-metodi tradizzjonali ta' ġestjoni u amministrazzjoni u titlob ġestjoni partecipattiva u l-istabbiliment ta' kundizzjonijiet ekwi u kollettivi. Dan il-metodu ġdid ta' ġestjoni għandu jipprovdi postijiet ta' espressjoni u partecipazzjoni tal-impjegati fis-soluzzjoni tal-problemi u fil-qsim tal-prattiki biex jissahhu r-referenzi komuni, l-għarfien professjonali u jsir l-ahjar użu mir-riżorsi umani fil-proċess ta' innovazzjoni u ta' żvilupp tal-impriza.

1.9 Fl-istess waqt, il-KESE jirrikonoxxi li l-forom ġodda ta' xogħol, flimkien ma' disintermedjazzjoni u bidliet mgħaġġla u kontinwi, jeħtieġu adattament tal-istrutturi u tal-metodi ta' djalogu soċjali.

1.10 Il-KESE jirrakkomanda li tiġi rrispettata l-awtonomija tal-imsieħba soċjali li, permezz tan-negozjar kollettiv, huma impenjati li jsibu forom innovattivi ta' djalogu soċjali u tat-tweġibiet adatti għall-htigijiet ta' min ihaddem kif ukoll tal-haddiema, kemm fl-imprizi tradizzjonali kif ukoll fl-ekonomija diġitali.

1.11 F'din l-opinjoni l-KESE isemmi xi esperjenzi inizjali, tweġibiet u soluzzjonijiet innovattivi, Prattiki tax-xogħol u riżultati ta' negozjar kollettiv li jissodisfaw l-isfidi mahluqa minn dan it-tibdil.

1.12 Il-KESE jinnota li d-diġitalizzazzjoni u l-effetti tagħha fuq ix-xogħol għandhom ikunu prijorità fil-livell Ewropew kif ukoll għall-Istati Membri kollha u jsiru kwistjoni ċentrali tad-djalogu soċjali. Il-KESE jirrakkomanda li:

- jiġu segwiti l-iżvilupp, it-tendenzi, it-theddid u l-oppportunitajiet tad-diġitalizzazzjoni u l-impatt tagħhom fuq ir-relazzjonijiet industrijali, il-kondizzjonijiet tax-xogħol u d-djalogu soċjali,
- jissahhu l-effettività u r-rilevanza tad-djalogu soċjali fil-bidliet fid-dinja tax-xogħol, b'mezzi xierqa bħall-kondiviżjoni ta' informazzjoni, it-tweġiq ta' studji prospettivi, il-kondiviżjoni tal-ahjar Prattiki u qafas legali u mhux legali xieraq.

1.13 Dawn il-bidliet kbar li qed tgħaddi minnhom id-dinja tax-xogħol iqajmu wkoll il-kwistjoni ta' kooperazzjoni akbar bejn l-imsieħba soċjali u l-organizzazzjonijiet l-oħrajn tas-soċjetà ċivili. Il-KESE diġà ddikjara li kellha ssir distinzjoni ċara bejn djalogu soċjali u djalogu ċivili, iżda għalkemm ma jistgħux jingħaqdu flimkien, ma jfissirx li għandhom ikunu totalment separati minn xulxin ⁽⁴⁾. Barra minn hekk, fost l-inizjattivi msemmija minn din l-opinjoni hemm konsultazzjonijiet wiesgħa fil-livell tal-gvernijiet li jdahhlu partijiet interessati oħrajn tas-soċjetà ċivili fid-dibattitu aktar generali dwar l-impatt globali diġitali.

2. Introduzzjoni

2.1 Bħal fl-1985, meta l-imsieħba soċjali u d-djalogu soċjali ngħataw legittimità u rwol ewlieni fl-integrazzjoni Ewropea, il-KESE jirrakkomanda li f'dan il-perjodu ta' bidliet kbar, jissahhaq ir-rwol tal-imsieħba soċjali fil-livelli kollha filwaqt li jiġi rikonoxxut ir-rwol tar-rappreżentanti tas-soċjetà ċivili.

2.2 Il-forom ġodda ta' xogħol frammentat u ż-żieda fin-numru ta' haddiema atipici jeħtieġu l-involviment ta' dawn il-haddiema permezz ta' aktar informazzjoni u aktar konsultazzjoni, kif ukoll permezz ta' adattament tad-drittijiet kollettivi u tal-arranġamenti ta' hinijiet tax-xogħol u tad-drittijiet soċjali ⁽⁵⁾.

⁽²⁾ ĠU C 303, 19.8.2016, p. 54.

⁽³⁾ L-Artikoli 12 u 28 tal-Karta tad-Drittijiet Fundamentali tal-Unjoni Ewropea, u l-konvenzjonijiet tal-ILO Nru 87 u Nru 98, ara wkoll il-punt 3.2 *et seq.*

⁽⁴⁾ ĠU C 458, 19.12.2014, p. 1.

⁽⁵⁾ Kif irrikonoxxiet Marianne Thyssen, waqt il-konferenza kongunta ETUI/KES organizzata f'Ġunju 2016 dwar it-tema "Insawru d-dinja ġdida tax-xogħol".

3. Ir-realtà tax-xogħol fuq il-pjattaformi

3.1 Skont l-Ewrobarometru ⁽⁶⁾, 17 % ta' -ċittadini Ewropej jużaw pjattaformi diġitali bhala klijenti u haddiema. Parti kbira minnhom għandhom kwalifiki għolja u jgħixu fl-ibliet. Fost dawn iċ-ċittadini, 5 % biss mill-haddiema joffru b'mod regolari servizzi u xogħol fuq il-pjattaformi, u 18 % jagħmlu dan b'mod sporadiku. Ix-xogħol fuq il-pjattaformi bhala attività ewlenija għadu għalhekk marginali, iżda qed jiżdied. Għall-kuntrarju, l-impatti diġitali u tal-intelligenza artifiċjali fuq ix-xogħol fl-impriżi tradizzjonali huma hafna aktar importanti u, mingħajr ma jittraskura x-xogħol fuq il-pjattaformi, id-djalogu soċjali għandu jiffoka fuq dawn il-bidliet li jibdlu hafna n-natura u l-organizzazzjoni tax-xogħol.

3.2 Il-KESE jitlob li ssir investigazzjoni dwar l-istatus kuntrattwali tal-crowd workers u l-forom ġodda ta' relazzjonijiet ta' impjieg, kif ukoll l-obbligi tal-intermedjarji, għal negozjati dwar il-kondizzjonijiet tax-xogħol. Hemm bżonn ta' aktar kjarifiki fir-rigward ta' dawn il-forom ta' xogħol u tas-sistema fiskali u tas-sigurtà soċjali applikabbli.

3.3 Il-KESE jirrakkomanda li l-Kummissjoni Ewropea, l-OECD u l-ILO jaħdmu flimkien mal-imsieħba soċjali biex jiżviluppaw dispożizzjonijiet adatti dwar kundizzjonijiet tax-xogħol decenti u protezzjoni għall-haddiema onlajn u għal haddiema taht relazzjonijiet ġodda oħrajn. Il-KESE huwa tal-fehma li l-elaborazzjoni ta' approċċ fil-livell tal-UE jkun ta' benefiċċju, filwaqt li jinnota li l-parti l-kbira tal-azzjonijiet se jkollhom jitwettqu f'livell nazzjonali, settorjali jew f'dak tal-post tax-xogħol ⁽⁷⁾.

3.4 Il-KESE huwa partikolarment imhasseb dwar id-dubji rigward ir-rappreżentanza tat-trejdjunjins u tad-dritt għan-negozjar kollettiv tal-haddiema tas-settur diġitali. Dan għandu jippermetti l-applikazzjoni tar-regoli tal-kompetizzjoni għall-haddiema li jaħdmu għal rashom, li huma effettivament f'sitwazzjoni li tixbah lil dik ta' impjegat dipendenti. Għaldaqstant għandha tiġi eżaminata każ b'każ il-pożizzjoni tal-haddiema kkonċernati u, jekk ikunu qegħdin iwettqu attività b'paga, jitnehhew l-ostrukti li għandhom tendenza li jeskludu lil dawn il-haddiema tan-negozjar kollettiv u r-rappreżentanza trejdjunjistika ⁽⁸⁾.

4. It-teknoloġija diġitali u temi ta' prijorità għall-imsieħba soċjali fid-djalogu soċjali.

4.1 Il-KESE jqis li l-kwistjonijiet relatati max-xogħol, mat-tranzizzjonijiet, mat-taħriġ vokazzjonali tul il-hajja ⁽⁹⁾, b'mod partikolari mat-taħriġ, mal-protezzjoni soċjali u mas-sostenibilità tal-finanzjament tagħhom ⁽¹⁰⁾, mal-kondizzjonijiet tax-xogħol u anke mal-kundizzjonijiet tax-xogħol u tar-remunerazzjoni, kif ukoll is-sigurtà tad-dhul huma fost it-temi ewlenin tad-djalogu soċjali fl-era tad-diġitalizzazzjoni.

5. L-impjegi u t-taħriġ vokazzjonali

5.1 Huwa diffiċli li wiehed jifhem il-bidla fil-kwalità u fil-kwantità li ser jesperjenzaw l-impjegi wara t-tranzizzjoni diġitali, l-aktar meta l-effetti jistgħu jvarjaw skont is-setturi u s-snaġja'.

5.2 Madankollu, l-imsieħba soċjali għandhom jantiċipaw dawn il-bidliet sabiex jadattaw il-hiliet tal-haddiema għall-impjegi l-ġodda ⁽¹¹⁾. It-taħriġ tul il-hajja u l-adattament tal-kontenut tiegħu għall-hiliet diġitali huma ta' prijorità. F'xi Stati Membri jeżistu drittijiet minimi għat-taħriġ edukattiv imħallas. Jeħtieġ li jitqies jekk dawn id-drittijiet humiex, kemm għall-haddiema kif ukoll għal min ihaddem, strument adegwat ta' adattament għall-bżonnijiet li jeżistu fejn jidhlu kwalifiki u jekk hemmx bżonn jifasslu miżuri fil-livell Ewropew sabiex dawn l-esperjenzi jinfirxu fl-UE kollha ⁽¹²⁾.

6. Il-protezzjoni soċjali

6.1 Il-funzjonament tas-sistemi ta' sigurtà soċjali għandu jiġi eżaminat mill-ġdid u adattat skont il-każ, peress li kien imfassal għal karrieri b'paga kontinwi, li qegħdin isiru dejjem inqas komuni. F'għaxar snin, in-numru ta' Ewropej li jaħdmu part-time żdied bi 11-il miljun (illum qegħdin 44 miljun) u n-numru ta' haddiema li għandhom kuntratt temporanju żdied b'aktar minn tliet miljuni (22 miljun b'kollox) ⁽¹³⁾.

⁽⁶⁾ Flash Eurobarometer 438, 2016.

⁽⁷⁾ ĠU C 303, 19.8.2016, p. 54.

⁽⁸⁾ ĠU C 303, 19.8.2016, p. 54.

⁽⁹⁾ Opinjoni tal-KESE dwar "Hiliet/forom ġodda ta' xogħol" (ara paġna 36 ta' dan il-Ġurnal Uffiċjali).

⁽¹⁰⁾ Dwar l-adattament necessarju tat-tassazzjoni u tas-sigurtà tax-xogħol fi hdan il-pjattaformi għall-finanzjament tal-protezzjoni soċjali, ara ĠU C 13, 15.1.2016, p. 161.

⁽¹¹⁾ Opinjoni tal-KESE dwar "Hiliet/forom ġodda ta' xogħol" (ara paġna 36 ta' dan il-Ġurnal Uffiċjali).

⁽¹²⁾ ĠU C 13, 15.1.2016, p. 161.

⁽¹³⁾ Dokument ta' riflessjoni dwar id-dimensjoni soċjali tal-Ewropa, April 2017.

6.2 Fil-livell Ewropew u dak nazzjonali, iridu jsiru għażliet politici finanzjarji u fiskali biex jiżguraw is-sostenibbiltà tas-sistemi ta' protezzjoni soċjali, u dawn it-temi huma s-sugġett tad-djalogu soċjali.

7. L-iżvilupp legali tar-relazzjoni ta' subordinazzjoni

7.1 Il-KESE qies f'opinjoni ⁽¹⁴⁾ li l-istess definizzjoni tax-xogħol u d-distinzjoni strutturali bejn l-impjegat u x-xogħol indipendenti għandhom jinbidlu legalment sabiex ma jhallux lill-impjegati diġitali mingħajr protezzjoni. Il-KESE jappella għal kjarifika tal-istatuti u r-relazzjonijiet fl-ekonomija diġitali sabiex jiġi żgurat li kull haddiem jibbenefika minn drittijiet u protezzjoni soċjali xierqa. L-imsieħba soċjali tagħha għandhom rwol ewlieni x'jaqdu biex jiżguraw li dan il-proċess iwassal għal riżultat pożittiv, ġust u sostenibbli, u li jiġu indirizzati kwistjonijiet mhux ċari fid-drittijiet u l-protezzjoni.

8. L-effetti fuq ix-xogħol

Id-diġitalizzazzjoni għandha impatt kbir kemm fuq l-organizzazzjonijiet eżistenti kif ukoll fuq l-entitajiet godda. L-impatt tad-diġitalizzazzjoni fuq il-metodi ta' hidma, bħaż-żieda rapida tax-xogħol mill-bogħod f'bosta setturi, huwa fenomenu li qed jikber b'mod mgħaġġel hafna. Skont studju reċenti tal-Eurofound, fl-UE-28 kollha, medja ta' madwar 17 % tal-impjegati huma telehaddiema jew haddiema mobbli fit-teknoloġiji tal-informazzjoni u tal-komunikazzjoni (ICT) ⁽¹⁵⁾.

8.1 Iż-żieda tan-numru ta' telehaddiema u ta' haddiema mobbli jobbliga lill-imsieħba soċjali jsibu modi godda u metodi innovattivi sabiex jilhqqu lill-haddiema li ma għadhomx fizikament preżenti fil-bini tal-kumpaniji.

9. Sorveljanza u kontroll tax-xogħol

9.1 Ghalkemm l-ICT u d-diġitalizzazzjoni joffru opportunitajiet ta' awtonomija fil-ġestjoni tal-hin u tal-postijiet tax-xogħol għal ċerti haddiema (peress li l-valutazzjoni tagħhom hija bbażata aktar fuq ir-riżultat milli fuq is-siġħat ta' preżenta), għal oħrajn, it-teknoloġiji tal-informazzjoni u tal-komunikazzjoni jimponu sorveljanza u kontroll akbar tax-xogħol tagħhom.

9.2 L-imsieħba soċjali, permezz tad-djalogu soċjali, għandhom jindirizzaw dawn l-isfidi sabiex jiġu mharsa l-interessi kollettivi ta' dawn il-haddiema kollha u jiġi garantit xogħol ta' kwalità.

10. Il-haddiema iperkonnessi u r-riskju għas-saħħa

10.1 Ghalkemm l-użu aktar intensiv tal-ICT jista' jirrappreżenta opportunità ta' awtonomija u bilanċ akbar bejn ix-xogħol u l-hajja privata għal ċerti haddiema, meta dan ma jkunx ikkontrollat sew, jista' jkun ukoll ta' riskju għas-saħħa. Iż-żieda tan-numru ta' haddiema li jbatu mill-istress u minn burn-out hija realtà ta' thassib u li tiswa għalja, u jeħtieġ li d-djalogu soċjali jsib soluzzjonijiet għaliha. Il-Kummissjoni ressqet proposta għal direttiva dwar il-bilanċ bejn il-hajja privata u dik professjonali tal-ġenituri u l-persuni li jindukraw u fil-qafas tal-pakkett ta' miżuri li jakkumpanjaw il-Pilastru Ewropew tad-Drittijiet Soċjali ⁽¹⁶⁾.

10.2 L-ICTs ⁽¹⁷⁾ jistgħu wkoll jimblukaw il-konfini bejn il-hajja privata u dik professjonali. Djalogu wiesa' sabiex tiġi limitata d-disponibbiltà kontinwa tal-haddiema, kif ukoll it-taħriġ tagħhom għall-użu effettiv tal-ICT, huma t-tweġibiet meħtieġa, kif ukoll drittijiet godda, bhal dak għall-iskonnessjoni, rikonossuta riċentament fi Franza.

11. Il-partecipazzjoni tal-haddiema fil-korpi tat-tehd tad-deċizjonijiet

11.1 Ix-xejra lejn awtonomija akbar mid-diġitalizzazzjoni lil ċerti haddiema tirrappreżenta sfida għall-impriżi, il-korpi tagħhom, il-governanza tagħhom, kif ukoll il-metodi ta' ġestjoni u l-istrutturi ġerarkiċi tradizzjonali tal-impriżi. Dawn l-iżviluppi jeħtieġu aktar forom ta' djalogu soċjali, informazzjoni, konsultazzjoni u partecipazzjoni qawwija tal-haddiema. Dawn jistgħu jikkontribwixxu huma stess għal Prattiki innovattivi u tal-proċessi ta' żvilupp ta' benefiċċju għall-impriża u l-partijiet interessati tagħha.

⁽¹⁴⁾ ĠU C 75, 10.3.2017, p. 33.

⁽¹⁵⁾ "Working anytime, anywhere: The effects on the world of work" (Xogħol kullimkien, f'kull waqt: l-effetti fuq id-dinja tax-xogħol), Eurofound, 2017.

⁽¹⁶⁾ Komunikazzjoni tal-Kummissjoni Ewropea bit-titlu "Il-bilanċ bejn ix-xogħol u l-hajja privata għall-ġenituri u għall-persuni li jindukraw", April 2017.

⁽¹⁷⁾ Ara l-istudju tal-Eurofund "Working anytime, anywhere: The effects on the world of work" (Xogħol kullimkien, f'kull waqt: l-effetti fuq id-dinja tax-xogħol), 2017.

11.2 Minhabba dan il-kuntest, il-KESE jqis li jenhtiegu influwenza u partecipazzjoni akbar tal-haddiema fil-korpi tat-tehid tad-deċizjonijiet. Il-fiducja tal-haddiema u tat-trejdjunjins tagħhom u l-kontribut tagħhom, fil-livelli kollha u l-korpi rilevanti, kemm jekk fuq livell lokali u/jew tal-bordijiet ta' sorveljanza u tmexxija, hija kruċjali. Il-partecipazzjoni tagħhom fl-anticipazzjoni tal-bidliet, fil-ġestjoni u fid-deċizjonijiet li jirrigwardaw lil dan it-tibdil, hija essenzjali biex jiġu indirizzati l-effetti tat-trasformazzjonijiet diġitali u jinholoq spirtu u kultura orjentati lejn l-innovazzjoni. Skont rapport tal-Eurofound, il-maġġoranza tad-diretturi tal-imprizi huma konvinti li l-partecipazzjoni tal-impjegati fl-għażla tal-imprizi tikkostitwixxi vantaġġ kompetittiv⁽¹⁸⁾.

11.3 Skont il-KESE, jehtieġ jittiehdu inkunsiderazzjoni forom xierqa ta' konsultazzjoni u informazzjoni tal-haddiema fl-organizzazzjonijiet tax-xogħol. Fil-livell nazzjonali bħal fl-imprizi, l-imsiehba soċjali għandhom isibu l-aktar soluzzjonijiet xierqa biex jiggwarantixxu l-partecipazzjoni tal-atturi tagħhom.

12. L-ewwel riżultati tad-djalogo soċjali dwar it-teknoloġija diġitali fl-Istati Membri: principji u prattiki tajbin

12.1 F'ċertu numru ta' Stati Membri, il-gvernijiet taw bidu għal djalogo dwar il-kwistjonijiet u l-isfidi tad-diġitalizzazzjoni. It-trejdjunjins, min ihaddem, ir-riċerkaturi u r-rappreżentanti tas-soċjetà ċivili ġew involuti fih.

12.2 Il-KESE jiddeskrivi l-inizjattivi li ttiehdu f'għadd ta' Stati Membri tal-UE sabiex jantiċipaw il-forom ġodda ta' xogħol. Dawn l-inizjattivi jinvolvu imsiehba soċjali u atturi tas-soċjetà ċivili, inklużi l-organizzazzjonijiet taż-żgħażaġh u ta' kontra l-faqar.

12.2.1 Il-Ġermanja kienet pijuniera bil-pubblikazzjoni fl-2015 tal-Green Paper bl-isem "Xogħol 4.0 – Nimmaġinaw ix-xogħol mill-ġdid", li wittiet it-triq għal djalogo mal-imsiehba soċjali u partijiet interessati oħra dwar l-implimentazzjoni diġitali.

12.2.2 Fi Franza, inholoq Kunsill nazzjonali għat-teknoloġija diġitali u fl-2015 ġie ppubblikat ir-rapport "Rapport Mettling". It-trejdjunjins, min ihaddem u ċ-ċittadini ġew involuti fit-tfassil ta' dan ir-rapport li fih għadd ta' rakkomandazzjonijiet li għandhom japplikaw l-imprizi.

12.2.3 Dawn l-inizjattivi mehuda mill-gvernijiet u li jinvolvu lill-imsiehba soċjali, lid-dinja akkademika u lir-rappreżentanti tas-soċjetà ċivili ġew skjerati wkoll fl-Awstrija, fil-Finlandja, fl-Isvezja, fil-Portugall, fl-Italja, Spanja, l-Ungerija u d-Danimarka.

Il-KESE jqis li r-riżultati ta' dan id-djalogo b'diversi partijiet interessati għandu jiġi kkonsolidat fil-livell Ewropew u li l-htigijiet u l-problemi espressi jridu jiġu kkunsidrati fl-inizjattivi Ewropej biex jgħinu jarmonizzaw il-qafas ta' referenza.

13. L-imsiehba soċjali u l-evoluzzjoni tas-suġġetti tad-djalogo soċjali u tal-azzjonijiet tat-trejdjunjins fil-konfront tal-qasam diġitali

13.1 Testijiet li fihom il-KESE jorbot b'mod mhux eżawrjenti, imprizi f'bosta Stati Membri, juru l-evoluzzjoni tal-prattiki tat-trejdjunjins u l-kisba ta' drittijiet ġodda permezz ta' negozjati kollettivi li jkopru l-forom ġodda ta' xogħol.

13.2 Fi Franza, ġew rikonoxxuti żewġ drittijiet ġodda: l-ewwel wiehed inkluż fl-Att dwar ix-Xogħol ta' Awwissu 2016, huwa d-dritt tal-isknessjoni, li jtaffi r-riskji ta' xogħol mingħajr fruntieri u mingħajr limiti. Dan id-dritt jiggwarantixxi lill-haddiema li jużaw l-ICT il-possibilità li jillimitaw il-knessjoni permanenti.

13.3 Id-djalogo soċjali fil-livell tal-imprizi jsarraf dan id-dritt għall-isknessjoni permezz ta' ftehimiet kollettivi għall-kumpanija jew għall-fergħat. Gew innegozjati wkoll ftehimiet tat-telexogħol u xogħol mobbli f'għadd ta' kumpaniji. Fl-2016 ġie ffirmat ukoll ftehim dwar it-teknoloġija diġitali, l-ewwel wiehed fl-Ewropa, bejn imsiehba soċjali fi hdan kumpanija tat-telekomunikazzjoni. Dan jinkludi fost l-oħrajn il-holqien ta' kumitat bl-imsiehba soċjali inkarigati milli jantiċipaw il-hiliet ġodda li se jkollhom bżonn l-impjegati minhabba l-iżviluppi diġitali.

13.4 It-tieni dritt ġdid miksub fi Franza huwa l-kont tan-negozju personali. Il-haddiema kollha (impjegati, dawk li jahdmu għal rashom jew il-haddiema indipendenti "fittizji" kif ukoll il-haddiema tal-pjattaformi) igawdu minnu u permezz tiegħu jstgħu jiġbru d-dritt għat-tahriġ, għall-benefiċċju soċjali, għall-benefiċċju tal-qgħad u għall-pensjoni fuq kont wiehed trasferibbli.

⁽¹⁸⁾ "Work organisation and employee involvement in Europe", 2013, ara wkoll ĠU C 161, 6.6.2013, p. 35.

13.5 Barra minn hekk, qeghdin ifeġġu Prattiki industrijali innovattivi: ċerti junjins holqu pjattaforma għal dawk li jahdmu għal rashom, li tipproponi servizzi ġodda bħal assigurazzjoni għas-saħha, garanziji ta' benefiċċji u ta' servizzi legali mfassla għall-attività tagħhom.

13.6 Fil-Ġermanja u fl-Iżvezja, il-junjin Ġermaniża IG Metall u l-junjin Żvediża Unionen kkonkludew ftehim ta' shubija f'Ġunju 2016, sabiex jimmonitorjaw u jivvalutaw ix-xogħol fuq il-pjattaformi diġitali sabiex jantiċipaw il-bidliet ikkawżati mill-ekonomija l-ġdida u jiżviluppaw għodod diġitali ta' komunikazzjoni industrijali, sabiex jorganizzaw lill-haddiema li jahdmu għal rashom u lill-haddiema parteċipattivi (*crowd-workers*). L-aċċess għall-pjattaforma tat-trejdunjins maħluqa b'dan il-mod huwa transnazzjonali u huma mmirat lejn il-haddiema lil hinn mill-konfini nazzjonali. Fil-Ġermanja ġie konkluż ukoll ftehim industrijali dwar ix-xogħol mobbli li jqis l-arranġamenti l-ġodda tax-xogħol: telexogħol, xogħol mobbli, xogħol mid-dar.

13.7 Fl-Italja, il-junjins innegozjaw ftehimiet għall-haddiema atipici f'ċerti imprizi li jipprovdu garanziji ta' kopertura ta' benefiċċji u mard, li s'issa kienu riżervati għall-impjegati tradizzjonali, kif ukoll assistenza legali xierqa.

13.8 Fid-Danimarka u f'għadd ta' pajjiżi oħrajn tal-Unjoni Ewropea, kif ukoll fl-Istati Uniti, il-forom ġodda ta' xogħol diġitali ġew ikkritikati hafna mill-junjins peress li jaharbu l-liġijiet tax-xogħol fis-sehh fis-setturi tradizzjonali kif ukoll it-taxxi. Il-kumpanija tat-trasport Uber, emblema tax-xogħol fuq il-pjattaformi, kienet fiċ-ċentru tad-dibattiti dwar l-ekonomija diġitali. L-isfida kienet li s-sewwieqa ta' Uber jiġu rikonoxxuti bħala impjegati, u b'hekk, li Uber tkun imġieghla tiddikjarahom, thallas il-kontribuzzjonijiet ta' min ihaddem u tirrispetta r-regolamenti tal-impjeg (¹⁹). It-trejdunjins għandhom l-għan prinċipali li jinnegozjaw, fisem il-haddiema tal-pjattaformi, pagi minimi, it-trasparenza tal-kriterji li jirregolaw l-algoritmi u jiddeterminaw il-klassifikazzjoni u l-valutazzjoni tagħhom kif ukoll kundizzjonijiet tax-xogħol decenti (²⁰).

13.9 Fin-Netherlands, haddiema b'kuntratti flessibbli jew "independenti" ukoll bdew jingħaqdu f'junjins.

13.10 Id-djalogu soċjali Ewropew fis-settur tal-metalli kkonkluda pożizzjoni kongunta ffirmata mit-trejdunjin Industriall u l-organizzazzjoni ta' min ihaddem CEEMET), dwar l-impatt tad-diġitalizzazzjoni u l-azzjonijiet li għandhom jittiehdu (²¹).

13.11 Fil-livell Ewropew, Business Europe, UNI Europa, is-CEEP u l-UEAPME iffiraw dikjarazzjoni komuni dwar l-effetti tat-teknoloġija diġitali fid-dinja tax-xogħol u identifikaw l-akbar sfidi li qed jiffaċċjaw il-kapijiet Ewropej u l-imsieħba soċjali (²²).

Brussell, l-20 ta' Settembru 2017.

Il-President
tal-Kumitat Ekonomiku u Soċjali Ewropew
Georges DASSIS

⁽¹⁹⁾ Fl-Ingilterra, sentenza tal-qorti kkundannat lil Uber fil-każ M. Y Aslam, M. J Farrar u oħrajn vs. Uber; Uber għamlet appell.

⁽²⁰⁾ "Les impacts sociaux de la digitalisation de l'économie" (L-impatti soċjali tad-diġitalizzazzjoni tal-ekonomija), Christophe Degryse, Dokument ta' Hidma tal-ETUI 2016.02; "ReformsWatch", servizz ta' informazzjoni onlajn ta' ETUI, 2016; "Trade unions must organise people working through platforms", Gunhild Wallin, Ġunju 2016 u "Digitalisation and working life: lessons from the Uber cases around Europe", Eurofound, Jannar 2016.

⁽²¹⁾ "Pożizzjoni kongunta ta' Industriall Europe u CEEMET", 8 ta' Diċembru 2016.

⁽²²⁾ Dikjarazzjoni tal-imsieħba soċjali Ewropej dwar id-diġitalizzazzjoni, iffiraw waqt is-Summit Soċjali Tripartitiku, fis-16 ta' Marzu 2016.